

vYekMk 02 uoEcj] 2018 ¼ 0fo0)—कोसी नदी पुर्नजनन अभियान का द्वितीय चरण की शुरुआत जल्दी ही की जाएगी इस बात की जानकारी देते हुए जिलाधिकारी नितिन सिंह भदौरिया ने कहा कि प्रथम चरण की सफलता के बाद अब सभी अधिकारियों को टीम भावना से कार्य करना होगा। जिलाधिकारी ने कलैक्ट्रेट में सम्बन्धित अधिकारियों की बैठक लेते हुए कहा कि द्वितीय चरण के पौधेरपण व रोपे गये पौधों के रखरखाव के सम्बन्ध में वन विभाग को कार्य करना होगा। उन्होंने कहा कि सभी 14 रिचार्ज जोन में नोडल अधिकारियों को प्रशिक्षण दिया जायेगा ताकि वे समझ सकें कि क्या व कैसे कार्य करना है। जिलाधिकारी ने कहा कि माह जुलाई में लगाये गये पौधों को जीवित दर वर्तमान में अच्छी है। उन्होंने वन विभाग के अधिकारियों को लगातार मानिट्रिंग करने के निर्देश दिये।

जिलाधिकारी ने कहा कि द्वितीय चरण की सूक्ष्म कार्य योजना एक सप्ताह के भीतर बनायी जाय ताकि तदनुसार ही कार्य किया जा सके। इस महत्वाकांक्षी अभियान का एक अलग से कार्यालय जल्दी ही विकास भवन में खोला जायेगा साथ ही वहाँ एक डिस्प्ले के माध्यम से यह भी दर्शाया जाएगा कि अभी तक कोसी नदी में क्या-क्या कार्य हुए है। ताकि लोग कोसी नदी की पूर्व और वर्तमान स्थिति व किए गए कार्यों के बारे में जानकारी प्राप्त कर सकें।

इस बैठक में उपस्थित एन0आर0डी0एम0 के प्रो0 जे0एस0 रावत ने कहा कि सभी नोडल अधिकारियों को उनके द्वारा प्रशिक्षण दिया जाएगा। जिसमें उन्हें सूक्ष्म कार्य योजना के बारे में बताया जाएगा। मुख्य विकास अधिकारी मयूर दीक्षित ने भी अपने सुझाव इस बैठक में दिए। इस अवसर पर जिला विकास अधिकारी के0के0 पंत, प्रभारी प्रभागीय वनाधिकारी आर0के0 सिंह, वन क्षेत्राधिकारी संचिता वर्मा आदि उपस्थित थे।